

## KAPITOLU 113

ORDINANZA DWAR IL-PRIVILEĠĠI U  
S-SETGHAT TAL-KAMRA TAD-DEPUTATI

*Biex tistabilixxi l-privileġġi tal-Kamra tad-Deputati, biex tagħti lill-Kamra tad-Deputati xi setgħat u biex tagħmel provvedimenti dwar hwejjeg ohra li għandhom x'jaqsmu ma' daqshekk.*

(15 ta' Ottubru, 1942)\*

*L-ORDINANZA XX ta' l-1942, kif emendata bl-Ordinanza VI ta' l-1959; bl-Atti: XIII ta' l-1974, XXII ta' l-1976, IV ta' l-1983 u XI ta' l-1995; u bl-Avviz Legali 409 ta' l-2007.*

1. It-titolu fil-qosor ta' din l-Ordinanza huwa l-Ordinanza dwar il-Privileġġi u s-Setgħat tal-Kamra tad-Deputati.

Titolu fil-qosor.  
Emendat:  
IV. 1983.2.

2. Ebda proċediment ċivili jew kriminali ma jista' jsir kontra ebda membru tal-Kamra tad-Deputati (hawnhekk 'il quddiem imsejjha "il-Kamra") għal kliem li jingħad minnu quddiem il-Kamra jew Kumitat tagħha, sew Kumitat tal-Kamra kollha jew Kumitat Magħżul, jew għal kliem miktub minnu f'rapport lil dik il-Kamra jew Kumitat, jew minhabba xi materja jew haġa miġjuba minnu b'petizzjoni, abbozz, riżoluzzjoni, mozzjoni jew xort'ohra.

Immunità minn proċedimenti legali.  
Emendat:  
IV. 1983.2.

3. (1) Fiż-żmien tas-sessjoni l-membri tal-Kamra tad-Deputati igawdu l-benefiċċju tal-helsien mill-arrest għal dejn ċivili basta li dan ma jkunx ġej minn frodi jew bi ksor xort'ohra tal-Kodiċi Kriminali.

Privileġġi.  
Emendat:  
IV. 1983.2.

Kap. 9.

(2) Il-privileġġi mogħtijin b'din l-Ordinanza huma b'żieda u mhux minflok privileġġi ohra mogħtijin taht disposizzjonijiet ta' liġi ohra illi issa qieghda ssehh.

4. (1) Il-Kamra tista' tordna d-dehra quddiemha ta' xhieda u periti biex jagħtu x-xiehda jew il-fehma fuq hwejjeg li jkollhom x'jaqsmu jew li jkollhom konnessjoni mal-Gvern ta' Malta, jew fuq hwejjeg li l-Kamra jkun jidhirlha illi huwa fl-interess pubbliku li jkollha tagħrif dwarhom.

Setgħa tal-Kamra li ġġiegħel xhieda jidhru quddiemha.  
Emendat:  
XXII. 1976.4;  
IV. 1983.2.

(2) L-artikoli 566, 588, 589, 590 (1) u 590 (2) (sa fejn għandu x'jaqsmu mal-kixfa ta' hwejjeg navali, militari jew tal-forza ta' l-ajru) tal-Kodiċi ta' Organizzazzjoni u Proċedura Ċivili iġoddu għax-xhieda u għall-periti li jagħtu x-xiehda jew il-fehma tagħhom quddiem il-Kamra.

Kap. 12.

(3) Il-Kamra tista' tagħti l-ġurament jew tirċievi l-affermazzjoni, meta din tista' ssir f'qorti tal-gustizzja skond l-artikolu 111 tal-Kodiċi ta' Organizzazzjoni u Proċedura Ċivili ta' dawk kollha li jinstemgħu quddiemha kif jingħad hawn fuq.

Kap. 12.

(4) Dan il-ġurament jew din l-affermazzjoni jittiehdu f'idejn l-Iskrivan tal-Kamra.

\*Ara Notifikazzjoni tal-Gvern Nru. 544 tad-19 ta' Ottubru, 1942.

Ix-xhieda jissejhu b'mandat.  
Emendat:  
IV. 1983.2.

5. (1) Ix-xhieda u l-periti jiġu ordnati biex jidhru b'mandat maħruġ b'ordni tal-Kamra iffirmit mill-Iskrivan tal-Kamra.

(2) Il-mandat jista' jkun fih l-ordni li jingiebu dokumenti, kotba, karti jew hwejjeġ ohra illi l-Kamra jidhirlha meħtieġa skond il-każ li jkun:

Kap. 12.

Iżda hadd m'hu obbligat li jġib dokumenti illi ma jistgħux jintalbu taħt id-disposizzjonijiet ta' l-artikolu 637 tal-Kodiċi ta' Organizzazzjoni u Proċedura Ċivili.

(3) Kopja ta' dan il-mandat għandha tiġi nnotifikata b'messaġġier tal-Kamra jew b'uffiċjal tal-Pulizija lix-xhud jew lill-perit, sew billi jagħtiha f'idejha stess jew billi jhalliha f'idejha xi hadd tad-dar tiegħu, li ma jkunx taħt l-età, fil-lok fejn soltu huwa joqgħod, mhux anqas minn erbgħa u għoxrin siegħa qabel iż-żmien li fih imissu jidher quddiem il-Kamra.

(4) L-uffiċjal li jagħmel in-notifika għandu f'kull każ jagħmel riferza li biha juri lil min u kif saret in-notifika.

Meta s-setgħa sabiex tittiehed xiehda jew fehma ta' perit tista' tingħata lil haddiehor.  
Emendat:  
XXII. 1976.4;  
IV. 1983.2.

6. Meta xhud jew perit ma jkunx jista', għal xi raġuni tajba, jidher quddiem il-Kamra, jew meta l-Kamra jkun jidhirlha xieraq li x-xiehda jew il-fehma ta' xhud jew perit tittiehed f'lok ieħor milli fis-Sala tal-Kamra, il-Kamra tista' taħtar persuna jew persuni, taħt dawk il-kondizzjonijiet jew ordnijiet kif f'kull każ partikolari jkun jidhirlha meħtieġ jew xieraq, biex jiehdu, f'isem il-Kamra, ix-xiehda jew fehma meħtieġa. Il-Kamra għandha tagħti lil din il-persuna jew lil wahda minn dawn il-persuni s-setgħa li tagħti l-gurament jew tirċievi l-affermazzjoni.

Setgħa mogħtija lill-Kumitat tal-Kamra biex jiehu xiehda jew fehma ta' perit.  
Emendat:  
IV. 1983.2.  
Sostitwit:  
XI. 1995.2.

7. Il-Kamra tista' tagħti s-setgħat tagħha dwar is-smiegh ta' xhieda u ta' periti, iżda mhux dwar l-ghoti ta' pieneni, lill-Kumitat Permanenti dwar il-Privileġġi msemmi fl-Ordni Permanenti tal-Kamra 120D.

Diżubbidjenza għall-ordni tal-Kamra.  
Emendat:  
IV. 1983.2.

8. (1) Kull min, wara li jiġi nnotifikat b'kopja tal-mandat imsemmi fl-artikolu 5, jonqos, mingħajr raġuni xierqa, li jidher quddiem il-Kamra, jew meta jidher quddiem il-Kamra ma jkunx irid jiehu l-gurament jew iwieġeb għal mistoqsijiet li skond id-disposizzjonijiet ta' din l-Ordinanza jistgħu jsiru lil fuq il-haġa fil-kwistjoni, jew ma jkunx irid iġib u juri lill-Kamra dokumenti, kotba, karti jew hwejjeġ ohra li jkunu għandu jew taħt il-kontroll tiegħu, li kien ordnat mill-Kamra li jġib u li hu obbligat li jġib, jew li jagħmel dak li jiġi ordnat mill-Kamra, isir hati ta' nuqqas ta' qima lejn il-Kamra u jaqa' taħt il-pieni msemmijin fl-artikolu 11.

(2) Kull min jonqos li jidher quddiem il-Kamra meta jkun imsejjah kif jingħad hawn fuq, jista' jkun imġieghel jidher b'mandat ta' arrest maħruġ b'ordni tal-Kamra, iffirmit mill-Iskrivan tal-Kamra u esegwit bil-Pulizija.

Ġurament falz.  
Emendat:  
IV. 1983.2.  
Kap. 9.

9. Ġurament jew affermazzjoni meħud jew magħmula minn xhud jew minn perit quddiem il-Kamra tad-Deputati jew Kumitat tal-Kamra, jitqiesu, għall-finijiet tal-Kodiċi Kriminali bħala

gürament jew affermazzjoni mehud jew maghmula quddiem qorti f'materji ċivili.

10. L-artikoli 4, 5 u 6 u l-Iskedi A u Ċ ta' l-Ordinanza dwar id-Drittijiet tax-Xhieda iġhoddu għax-xhieda u għall-periti msejhin taht l-artikolu 4 (1) ta' din l-Ordinanza u l-periti li jiġu hekk imsejhin jitqiesu, għall-finijiet ta' l-Iskeda A hawn fuq imsemmija, bhala xhieda msejhin sabiex jagħtu xiehda fuq hwejjeġ xjentifiċi.

Drittijiet u spejjez li għandhom jiġihallu lil xhieda u periti.  
Kap. 108.

11. (1) Meta l-*Speaker* ikun *prima facie* jidhirlu li persuna, sew jekk tkun Membru tal-Kamra sew jekk le, tkun għamlet xi wiehed mill-attijiet imsemmijin fis-subartikolu (4) ta' dan l-artikolu, huwa għandu jirriferi l-kwistjoni lil kumitat imwaqqaf skond l-artikolu 7 ta' dan l-Att u li jkun magħruf bhala l-Kumitat tal-Privileġġi. L-espressjoni "*prima facie*" tfisser li lment li jkun sar ikun jallega ksur ta' xi regola stabbilita b'din l-Ordinanza jew fl-*Standing Orders* tal-Kamra tad-Deputati jew ta' xi riżoluzzjoni approvata mill-Kamra tad-Deputati dwar attijiet imsemmija fis-subartikolu (4) ta' dan l-artikolu, u ma għandha f'ebda każ tkun tfisser jew timplika xi stqarrija ta' htija jew ta' innoċenza.

Pieni.  
Emendat:  
XIII.1974.2;  
IV.1983.2, 3, 4.  
Sostitwit:  
XI.1995.3.  
Emendat:  
A.L. 409 ta' l-2007.

(2) Jiġu delegati setgħat lill-Kumitat sabiex dan jeżamina l-provi kif hemm fl-artikolu 6 ta' dan l-Att dwar l-eżami tax-xhieda u periti, dokumenti jew rapporti u *ċ-chairman* ikollu jedd jagħti gürament jew jirċievi l-affermazzjoni skond is-subartikolu 7 ta' dan l-Att.

(3) Il-Kumitat għandu, wara li jkun għamel dawk l-eżamijiet li jidhrlu xierqa u, meta jkun possibbli, wara li jkun sema' lill-persuna li tkun allegatament qegħda twettaq l-attijiet, jagħmel rapport lill-Kamra fejn jirrakkomanda illi:

- (a) il-Kamra tawtorizza lill-*Speaker* sabiex jordna lill-pulizija eżekuttiva biex tressaq lill-persuna li tkun allegatament għamlet dawk l-attijiet quddiem il-Qorti tal-Maġistrati (Malta), li għandu jkollha ġurisdizzjoni skond hekk; u dik il-qorti ma għandux ikollha ġurisdizzjoni bħal dik sakemm ma tkunx saret ordni kif imsemmija mill-*Speaker*; jew
  - (b) il-Kamra tirrisolvi li għall-attijiet hekk magħmulin tkun tista' adegwatament tingħata piena ta' twiddiba, u f'dak il-każ dik il-persuna għandha titwiddeb mill-*Speaker*.
- (4) Dawn li ġejjin ikunu r-reati kontra dan l-Att, jiġifieri -
- (a) kull att ta' nuqqas ta' qima lill-awtorità tal-Kamra bi kliem jew b'ġesti minn xhud jew persuna ohra quddiem il-Kamra jew Kumitat tal-Kamra;
  - (b) kull insult jew nuqqas ta' qima lill-persuna li tkun tippresjedi laqgħa tal-Kamra jew ta' xi kumitat tagħha u kull insult jew nuqqas ta' qima lil wiehed mill-Membri tal-Kamra, ukoll jekk dak il-Membru ma jkunx preżenti fil-waqt ta' l-insult jew tan-nuqqas ta' qima, meta fil-każ il-wiehed jew l-ichor l-insult jew in-nuqqas ta' qima jsiru quddiem il-Kamra jew ta' xi kumitat tagħha waqt xi laqgħa tagħhom;

- (c) kull ksur ta' regolamenti, ordnijiet jew direzzjonijiet magħmulin jew mogħtijin mill-Kamra dwar id-dhul ta' barranin fis-Sala tal-Kamra u l-imġieba tagħhom hemm ġew;
- (d) kull min jahbat għal Membru, ifixklu jew jinsultah fil-waqt li jkun sejjer jew ġej lura mill-Kamra jew minhabba d-dmirijiet tiegħu fil-Kamra, jew kull min, b'forza, b'insult jew b'tehdid, ifittex li jġiegħel Membru illi jiddikjara ruhu favur jew kontra proposta jew xi haġa li tkun għadha micxja jew li tkun sejra tingieb quddiem il-Kamra;
- (e) kull min jibgħat ittra ta' tehdid lil Membru tal-Kamra dwar id-dmirijiet tiegħu fil-Kamra;
- (f) kull min jahbat għal uffiċjal tal-Kamra, jew jindahal fid-dmirijiet tiegħu jew jagħmillu reżistenza fil-waqt li dan ikun qiegħed jaqdi jew minhabba li jkun qeda d-dmirijiet tiegħu;
- (g) kull min iqajjem jew jieħu schem fi storbu fil-Kamra jew fil-qrib tas-Sala tal-Kamra, jew ġewwa fiha stess, filwaqt ta' laqgħa tal-Kamra, b'mod li minhabba f'hekk il-proċedimenti tal-Kamra jitwaqqfu jew x'aktarx ikollhom jitwaqqfu;
- (h) kull min jikkorrompi, ibeżża', ihedded, iqarraq xhud jew b'xi mod mhux xieraq jinfluwenzah dwar ix-xieħda li jkun imissu jagħti quddiem il-Kamra jew Kumitat tagħha;
- (i) kull min iġib quddiem il-Kamra jew Kumitat tagħha dokument falz, mhux veru, maħluq jew iffalsifikat bil-ħsieb li jqarraq lill-Kamra jew lil dak il-Kumitat;
- (j) il-pubblikazzjoni ta' kull libell li jagħti malafama lill-*Speaker* jew lil xi membru li tolqot xi haġa magħmula minnu jew li ntqalet minnu bhala *Speaker* jew bhala Membru fil-Kamra jew f'kumitat tagħha;
- (k) il-pubblikazzjoni volontarja jew bi traskuraġni ta' xi rapport falz jew mghawweġ ta' xi dibattitu jew proċedimenti tal-Kamra jew ta' xi Kumitat tagħha.

(5) Bla ħsara għal kull piena oghla li tista' tkun maħsuba skond id-disposizzjonijiet ta' xi liġi oħra, kull min jikkommetti xi wieħed mir-reati msemmija fis-subartikolu (4) ta' dan l-artikolu jkun hati ta' reat kontra dan l-Att u jehel meta jinsab hati, il-piena ta' twiddiba, jew ta' priġunerija għal żmien mhux iżjed minn sitt xhur jew multa ta' mhux iżjed minn elf, mija u erbgħa u sittin euro u disgħa u sittin ċenteżmu (1,164.69) jew għal dik il-multu u priġunerija flimkien.

(6) Għall-finijiet ta' dan l-artikolu -

"pubblikazzjoni" tfisser kull att li bih kull stampat jiġi jew jista' jiġi kkomunikat jew imgharraf lil xi persuna jew li bih kliem jew immaġni viżwali jiġu mxandra; u

"xandir" tfisser xandir ta' kliem jew immaġni viżwali bil-mezz

ta' telegrafija minghajr filu jew bil-filu jew bit-tnejn, sew jekk dawk il-kliem jew l-immaġni jkunu fil-fatt riċevuti minn xi persuna sew jekk le.

(7) Persuna titqies hatja ta' l-attijiet imsemmija fil-paragrafi (j) u (k) tas-subartikolu (4) ta' dan l-artikolu jekk il-pubblikazzjoni msemmija fil-paragrafi (j) u (k) tas-subartikolu (4) ta' dan l-artikolu tikkonsisti fil-pubblikazzjoni ta' dak il-libell li jaghti malafama, rapport falz jew mghawweġ, f'forma stampata f'Malta, jew fid-distribuzzjoni f'Malta ta' stampat li jkun fih dak il-libell li jaghti malafama, rapport falz jew mghawweġ ikun x'ikun il-post li minnu jorigina dak l-istampat, jew kull xandir f'xi post f'Malta jew minn xi post barra minn Malta ta' dak il-libell li jaghti malafama jew ta' dak ir-rapport falz jew mghawweġ.

(8) Fil-każ ta' persuna hatja ta' reat imsemmi fil-paragrafu (j) tas-subartikolu (4) ta' dan l-artikolu l-qorti tista' b'zieda mal-pieni stabbiliti bis-subartikolu (3) ta' dan l-artikolu, tordna fil-każ ta' gazzetta li, f'haġġa ta' wara li ma tkunx iżjed tard mit-tieni waħda, u fil-każ ta' mezz tax-xandir fil-ġurnata li tiġi minnufih wara li fiha jinghata l-ordni, li s-sentenza li biha l-akkużat ikun instab hati ta' dak l-att għandha tiġi publikata jew imxandra, skond il-każ, minghajr hlas fl-istess ilsien li fih ikun sar ir-reat; u jekk sa dak iż-żmien ta' dik is-sentenza, jew minnufih wara, il-gazzetta tkun waqfet mill-pubblikazzjoni jew il-mezz tax-xandir ma jkunx baqa' jxandar, jew fil-każ ta' xi publikazzjoni oħra, il-qorti tista' fl-ordni jew f'ordni ieħor li tagħti wara, tordna li s-sentenza tiġi publikata jew imxandra għas-spejjeż tal-persuna hekk misjuba hatja f'gazzetta oħra jew fuq mezz ieħor ta' xandir fi żmien li ma jkunx iktar minn xahar.

(9) Fil-każ ta' persuna misjuba hatja ta' reat imsemmi fil-paragrafu (k) tas-subartikolu (4) ta' dan l-artikolu l-qorti tista', b'zieda mal-pieni stabbiliti fis-subartikolu (5) ta' dan l-artikolu, tordna lil min jagħmel ir-reat li jippubblika minghajr hlas, f'dik id-data u f'dak il-ħin li l-qorti tista' tistabilixxi, fl-istess gazzetta jew fuq l-istess mezz tax-xandir, skond il-każ, dikjarazzjoni bħala kontradizzjoni jew spjegazzjoni.

(10) In-nuqqas ta' tharis ta' ordni magħmul taht is-subartikoli (8) u (9) ta' dan l-artikolu jitqies li jikkostitwixxi reat kontra dan l-Att u jkun suġġett għall-istess peni kif provdut fis-subartikolu (5) ta' dan l-artikolu.

(11) Kull persuna li tkun kompliċi ta' xi attijiet imsemmija fil-paragrafi (a) sa (k) tas-subartikolu (4) ta' dan l-artikolu titqies li tkun hatja ta' l-istess attijiet u tehel il-pieni stabbiliti fl-imsemmi subartikolu.

(12) Minkejja d-disposizzjonijiet ta' qabel ta' dan l-artikolu l-Kamra tista' tagħti piena ta' twiddiba lil kull min fil-preżenza tal-Kamra jikkommetti att ta' nuqqas ta' dixxiplina u jista' jordna li dik il-persuna ma għandhiex tithalla tattendi għal seduta tal-Kamra bħala barranija għal dak iż-żmien li l-Kamra tista' tiddeċiedi dwaru li jkun perijodu li ma jkunx iktar mill-aħħar jum tas-seduta tal-Kamra li matulha jkun inghata dak l-ordni.

(13) Id-disposizzjonijiet ta' dan l-artikolu għandhom ikunu

minghajr preġudizzju għad-disposizzjonijiet ta' kull *standing order* jew riżoluzzjoni li l-Kamra tad-Deputati tista' tagħmel minn żmien għal żmien sabiex tirregola l-kondotta tal-membri tagħha u l-ordni filwaqt tal-proċedimenti tagħha.

Immunità għal kull haġa magħmula bis-setgħa tal-Kamra. *Emendat: IV. 1983.2.*

12. Hadd ma hu responsabbli għal danni jew xort'ohra b'kull mod li jkun, għal xi haġa magħmula bis-setgħa tal-Kamra u fil-limiti tas-setgħa li din għandha skond il-liġi jew taht inkella bis-sahha ta' mandat mahruġ b'dik is-setgħa.

Proċedura. *Emendat: IV. 1983.2,3.*

13. *Imħassar bl-Att XI.1995.4.*

Esekuzzjoni ta' l-ordni li jagħti l-piena. *Emendat: VI. 1959.3; IV. 1983.2,3.*

14. *Imħassar bl-Att XI.1995.4.*

Setgħat, eċċ., jghoddu għall-Kumitat. *Emendat: IV. 1983.2,3.*

15. Is-setgħat u l-privileġġi hawn mogħtijin lill-Kamra u lill-*Speaker* tal-Kamra huma xorta wahda mogħtija lill-Kumitati tal-Kamra, sew jekk il-Kumitati jkunu tal-Kamra kollha kemm jekk ikunu Kumitati Magħżulin, u liċ-*chairman* tagħhom.

Kodiċi ta' Etika. *Miżjud: XI.1995.5.*

16. (1) Il-Kamra tad-Deputati tista', permezz ta' riżoluzzjoni, tadotta Kodiċi ta' Etika li jirregola l-imġieba tal-membri tagħha u jkun id-dmir tal-membri kollha tal-Kamra li jgħibu ruħhom skond dak il-Kodiċi ta' Etika li jkun fis-seħħ.

(2) Sa dak iż-żmien meta l-Kamra tad-Deputati tadotta Kodiċi ta' Etika bil-mezz ta' riżoluzzjoni skond is- subartikolu (1) ta' dan l-artikolu, il-Kodiċi ta' Etika li hemm fl-Iskeda li tinsab ma' dan l-Att għandu jitqies bħala kodiċi ta' etika li ġie adottat b'riżoluzzjoni tal-Kamra skond is- subartikolu (1) ta' dan l-artikolu u jista' jiġi emendat jew isir iehor minflok skond hekk.

*Miżjuda: XI.1995.6.*

## SKEDA

(Artikolu 16)

### Kodiċi ta' Etika tal-Membri tal-Kamra tad-Deputati

1. Membru tal-Kamra tad-Deputati għandu f'kull waqt, sew jekk ġewwa jew barra l-Kamra, iġib ruħu b'mod li jkun jixhed għall-*istatus* u dinjità tal-Kamra tad-Deputati.

2. Membru tal-Kamra tad-Deputati għandu jkun konformi ma' l-ispirtu u l-ittra tar-Regoli tal-Kamra tad-Deputati u mar-regoli tal-kumitati tagħha kif debitament imwaqqfin li jinsabu fl-*Standing Orders* tal-Kamra jew ma' kull riżoluzzjoni li tiġi approvata mill-Kamra tad-Deputati.

3. Membru tal-Kamra tad-Deputati ma jista' jirċievi ebda hlas jew kumpens ta' liema xorta tkun għax-xogħol tiegħu bħala Membru tal-Kamra tad-Deputati, hlief ir-rimunerazzjoni uffiċjali tiegħu bħala Membru.

4. Filwaqt li membru tal-Kamra tad-Deputati għandu d-dmir li jwassal l-ilmenti tal-kostitwenti tiegħu u li jagħmel rappreżentanzi f'isimhom lill-awtoritajiet tal-Gvern, mhuwiex mistenni li l-Membru jagħmel xi influwenza mhux xierqa, theddid jew pressjoni li m'għandhiex issir fit-twettiq ta' dmirijietu.

5. Kull membru tal-Kamra tad-Deputati għandu ta' kull sena fiż-żmien stabbilit mill-*Speaker* tal-Kamra tad-Deputati jindika f'reġistru li jinżamm għal dan l-għan mill-*Speaker*, u liema reġistru jkun miftuħ għall-ispezzjon tal-pubbliku:

- a. x'ikun ix-xogħol jew il-professjoni tiegħu, u jekk ikun impjegat, x'jismu min jimpjegah;
- b. il-proprietà immobbli tiegħu, dik tal-konjuġi jekk ikun hemm il-komunjoni ta' l-akkwisti, dik ta' l-ulied tiegħu ta' taht l-età kif ukoll, jekk ikun hekk jixtieq, il-mod kif din tkun inkisbet u kif tkun qegħda tiġi użata;
- c. azzjonijiet f'investimenti ta' kumpanniji kummerċjali inklużi flus depożitati fil-banek u kull xort'ohra ta' interess finanzjarju;
- d. pożizzjonijiet ta' direttur u dawk ohra f'kumpanniji kummerċjali, assoċjazzjonijiet, *boards*, soċjetajiet kooperattivi jew kull grupp ieħor ukoll jekk dawn ikunu għaqdiet volontarji;
- e. Membru tal-Kamra tad-Deputati, li jkollu interess professjonali, inklużi konsulenza dwar interessi ta' xogħol, tmexxija jew kull għamla ta' konnessjoni, sew finanzjarja jew mod ieħor, ma' persuni, gruppi jew kumpanniji li għandhom interess dirett f'xi leġislazzjoni li l-Kamra jkollha quddiemha, għandu jiddikjara l-interess tiegħu fil-Kamra, ma' l-ewwel opportunità, qabel ma jittiehed vot fit-Tieni Qari ta' l-Abbozz;
- f. Membru tal-Kamra tad-Deputati ma għandux jaċċetta rigali minghand persuni, gruppi jew kumpanniji li kellhom xi interess dirett jew indirett f'leġislazzjoni li tkun quddiem il-Kamra tad-Deputati;
- g. Membru tal-Kamra tad-Deputati ma għandu jaċċetta ebda onorarju għal xi diskors, kitba jew publikazzjoni, jew attività ohra bħal dawk minghand xi persuna, organizzazzjoni jew kumpannija b'żieda iktar fuq il-valur li s-soltu u b'konswetudni jingħata għal dawk is-servizzi;
- h. Membru tal-Kamra tad-Deputati, li jkun għamel żjara barra minn Malta, li tkun giet imħallsa kollha kemm hi jew f'parti minnha minn xi persuna, grupp jew kumpannija li jkollha interess dirett f'leġislazzjoni li tkun quddiem il-Kamra, għandu jiddikjara dak il-fatt f'reġistru miżmum mill-*Speaker* għal dak l-għan u li jkun miftuħ għall-ispezzjon tal-pubbliku;
- i. huwa mistenni li Membru tal-Kamra tad-Deputati jirraporta lill-*Speaker* u lill-awtoritajiet kompetenti

kull tentattiv ta' korruzzjoni, pressjoni jew influwenza li m'għandhiex issir, minn terzi u li tkun maħsuba biex tinfluwenza l-imġieba tiegħu bhala membru.

6. Filwaqt ta' xogħol professjonali, okkupazzjonali jew kummerċjali ma għandha ssir ebda riferenza għal shubija bhala membru tal-Kamra tad-Deputati li b'xi mod tista' tagħti lil xi membru vantaġġ mhux xieraq.

---